

سایہ عدیوار



امجد جاوید

پاکستانی پوائنٹ ڈاٹ کام

مزید کتب پڑھنے کے لئے آج ہی وزٹ کریں۔

www.pakistanipoint.com

سایہ عددیوار

امجد جاوید



مزید کتب پڑھنے کے لئے آج ہی وزٹ کریں۔

www.pakistanipoint.com

سایہ دیوار

کتابی شکل: پاکستانی پوائنٹ کمپوزنگ ٹیم



پاکستانی پوائنٹ کوئی تجارتی ویب سائٹ نہیں ہے یہاں پر موجود ناولز بالکل مفت ہیں۔ اس مشن کا مقصد صرف اردو ادب کی خدمت کرنا ہے تاکہ جو لوگ وطن سے دور ہیں اور اردو کتب حاصل نہیں کر سکتے، وہ یہاں سے ڈاؤنلوڈ کر لیں۔ اگر آپ اردو لکھنا جانتے ہیں تو آپ بھی روز کا ایک صفحہ کمپوز کر کے اس مشن کا حصہ بن سکتے ہیں۔ مزید معلومات کے لئے، سپر موڈز: صبا گل، تہلی، ٹیم لیڈر: ایم وائے صائم، میمنجنت: حبیب یاقار سے رابطہ کریں، شکریہ



”مطلب یہ کہ تھوڑی دیر ہی کے لئے سہی، مرد کی آنکھوں سے تو بچے رہیں گے۔ آزادی سے سانس لو، بے دھڑک، کسی خطرے کے بغیر، ورنہ پھر آدم زاد سے چھپتی پھر وگی۔“
مارہ نے ہلکا سا قہقہہ لگاتے ہوئے کہا تو فارحہ کو اس ویرانے میں بھی زندگی کا احساس ہوا۔ اس لئے مسکراتے ہوئے بولی

”وہی نا، تم اپنے فیمنسٹ ہونے کے اظہار کا موقعہ نہیں جانے دیتی، فٹ سے“....
”اچھا، اپنا سامان دیکھ لو، کہیں کچھ بس میں تو نہیں رہ گیا۔“ مارہ نے سڑک کنارے پڑے سامان کی جانب اشارہ کرتے ہوئے اس کی بات کاٹ دی۔ وہ اپنے فیمنسٹ ہونے پر بحث نہیں کرنا چاہتی تھی۔

”پورا ہی ہے۔“ اس بار فارحہ نے ہنستے ہوئے کہا۔ اس کے لہجے میں اعتماد تھا، وہ خود پر قابو پا چکی تھی۔

ماوراسڑک کے کنارے کھڑی، کبھی ادھر کبھی اُدھر دیکھتے ہوئے باتیں کر رہی تھی۔ اس کے پاس کھڑی فارحہ بھی خاموش سے سن رہی تھی۔ تبھی ایک طرف سے سفید کار آتی ہوئی دکھائی دی۔ کچھ ہی دیر بعد وہ ان کے پاس آرکی۔ ادھیڑ عمر ڈرائیور نے تصدیق کر کے ان کا سامان رکھا۔ وہ پچھلی نشست پر بیٹھ گئیں تو ڈرائیور نے کار گھمائی اور چل پڑا۔

آنے پر راضی نہیں ہو رہی تھی۔ لیکن جب سیلری کے علاوہ ایک بڑے پیسج کی آفر ہوئی۔ یہ آفر اس کی زندگی میں کافی حد تک آسانی لاسکتی تھی۔ سو یہ سروے کرنے کے لئے وہ یہاں آگئی تھی۔ ماورایہاں کیوں آئی تھی، اس بارے وہ کچھ نہیں جانتی تھی۔

اگرچہ وہ صحرائی علاقہ تھا۔ ان کے ذہن میں یہی تھا کہ جب وہ یہاں آئے گئیں تو ریت، ٹیلے اور ویرانی سے واسطہ پڑے گا۔ وہ خود کو اس کے لئے تیار بھی کر چکی تھیں مگر یہاں آتے ہی جس ریسٹ ہاؤس میں انہیں رہنے کو جگہ ملی، اسے دیکھ کر وہ دنگ رہ گئی تھیں۔ وہ سرسبز و شاداب ایک تجرباتی فارم تھا جہاں سیاہ ہرن اور تلیر پالے جاتے تھے۔ اس میں مصنوعی جنگل کے ساتھ ایک پارک بھی تھا جو سوائیکڑ سے بھی زیادہ رقبے پر پھیلا ہوا تھا۔ وسیع سرسبز و شاداب لان، ہر طرح کے درخت، پھولوں بھرے پودے، مصنوعی جھیل، اور ان سب کے درمیان ایک خوبصورت، آرام دہ، سہولیات کے ساتھ ریسٹ ہاؤس۔ ارد گرد کے علاقوں سے لوگ وہاں پر تفریح کے لئے آتے۔ سارا دن موج مستی کر کے واپس لوٹ جاتے۔ جیسے ہی شام پڑتی پارک میں سنائٹا چھا جاتا۔ وہاں ریسٹ ہاؤس کی دیکھ بھال کے لئے مالی، چوکیدار، خانساماں اور اس کی بیوی رجاں سب تھے۔ وہ وہیں بنے کوارٹروں میں رہتے تھے۔ اس ریسٹ ہاؤس کا جو فاریسٹ آفیسر تھا، وہ وہاں سے تھوڑی دور اپنی مختصر سی فیملی کے ساتھ رہتا تھا۔ پارک کے لئے مخصوص ملازمین سرشام ہی چلے جاتے تھے۔ انہیں یہاں آکر لگا جیسے شور

”لیکن ایک بات ہے فارحہ، زندگی جو ہمیں دے رہی ہیں، جہاں قدرت نے ہمیں رکھا ہوا ہے، اس پر تو ہمارا اختیار نہیں لیکن یہ تو ہمارے بس میں ہے ناکہ ہم خوش رہیں، ان حالات کے ساتھ حوصلے اور صبر کے ساتھ لڑیں۔ حالات کو اپنے حق میں کرنے کی کوشش کرتے رہیں، بہتر سے بہتر کی تلاش میں رہیں۔“ ماروانے جذباتی لہجے میں کہا

”ہاں یہ تو ہے، ورنہ حالات ہمیں دبا کے رکھ دیں گے۔“ فارحہ نے اس کی بات کو سمجھتے ہوئے کہا

”ہم انسانوں کے رویے کو حالات کہہ کر فرار لے لیتے ہیں۔ کتنی بے بسی ہے۔“ ماروا نے تلخی سے ہنستے ہوئے کہا۔ ممکن ہے فارحہ کوئی جواب دیتی، انہی لمحات میں اس کا سیل فون بج اٹھا۔ اس کے چہرے پر ایک دم سے خوشی آگئی۔ اس نے آنکھوں ہی آنکھوں میں فارحہ سے معذرت چاہتے ہوئے کہا

”ار باز ہے۔“

یہ کہہ کر وہ وہاں سے تھوڑا دور چلے گئی۔ فارحہ اس کے بارے میں سوچنے لگی۔

مادراء، ایک ایسے سرکاری افسر کی بیٹی تھی، جس نے کبھی کرپشن نہیں کی تھی۔ اس نے کبھی رشوت نہ لی۔ سو وہ اس نظام میں ایک فالتو آفیسر کی طرح ہمیشہ ایسی جگہوں پر رہا جہاں مال بنانے کی گنجائش ہی نہیں ہوتی تھی۔ اس نے وہی سرکاری مراعات لیں، جن پر وہ اپنا حق

اسی شام ارباز اسے لینے آ گیا۔ ماوراپنا سامان اکٹھا کرنے لگی اور فارحہ نے لاؤنج میں چائے کا بندوبست کر دیا۔

”اچھا، ارباز آپ کھانے میں کیا پسند کریں گے، وہی میں بنوا لوں۔“ فارحہ نے پوچھا
”شکریہ۔ ایک تو سفر بھی رات کا ہے اور دوسرا طویل بھی ہے، میں رات رُکوں گا نہیں،
ابھی واپس نکلنا ہے۔“ ارباز نے کہا تو لاؤنج میں داخل ہوتے ہوئے ماورائے کہا
”میں تیار ہوں۔ سامان سب پیک ہے۔“

تبھی اس کی نگاہ اداس اور گھبرائی ہوئی فارحہ پر پڑی، وہ لمحہ بھر خاموش رہی پھر اس کے پاس
بیٹھ کر بولی ”ہم سدا ایک ساتھ تو نہیں رہ سکتے نا، اس پراجیکٹ کے بعد بھی توجدا ہونا تھا۔ تم
اداس مت ہو، اپنے آپ کو آزماؤ۔ ہاں جب بھی جہاں بھی میری ضرورت ہوئی، میں تمہاری
مدد ضرور کروں گی۔“

”تم ٹھیک کہتی ہو ماورا، میری دعا ہے، تم بہت ترقی کرو، تمہارا شکریہ کہ تم میرا حوصلہ
بڑھا رہی ہو۔“ فارحہ نے بھیگے ہوئے لہجے میں کہا تو ارباز نے کہا
”فارحہ، جب بھی ہماری ضرورت ہو، ہمیں کال ضرور کرنا، اور گھبرانا مت، کوئی بھی
مشکل ہو مجھے بتانا، ٹھیک۔“

خوشگواریت کوئی معنی نہیں رکھتی تھی۔ چند منٹ یونہی گزر گئے تو فارحہ نے چائے کا کپ اٹھاتے ہوئے کہا

”جمال صاحب، کیوں نہ ہم ایک دوسرے کے بارے میں جان لیں، میرا مطلب تعارف....“

وہ اتنا ہی کہہ پائی تھی کہ وہ اس کی جانب متوجہ ہوتا ہوا تیزی سے بولا

”جی، جی بالکل، میں بتاتا ہوں اپنے بارے میں۔“ اس نے کہا اور پھر سانس لے کر کہتا چلا گیا، ”ایک برس پہلے میں نے ماسٹرز کیا تھا۔ تب سے یہ لے رہا ہوں جی او جوائن کر لی تھی۔ کیونکہ مجھے معاشی مسئلہ درپیش تھا۔ میں اپنے والدین کا ایک ہی بیٹا ہوں، میری ایک بہن ہے، جو مجھ سے بڑی ہے۔ مڈل کلاس فیملی سے تعلق رکھتا ہوں، میرے والد چھوٹے سے سرکاری ملازم ہیں۔ اب جاب ملی ہے تو گھر والوں کا ساتھ دینے والا بن گیا ہوں۔ میری کوشش ہے کہ مس ماوراک کی طرح کوئی سکالر شپ مل جائے اور میں باہر پڑھنے چلا جاؤں۔ لیکن اس سے پہلے میں اپنی بڑی بہن کی شادی کر دینا چاہتا ہوں۔ یہ میری ہی نہیں میرے والدین کی بھی خواہش ہے۔ میرا تعلیمی کیریئر بہت اچھا ہے۔ مجھے امید ہے کہ مجھے بھی کوئی نہ کوئی سپانسر مل جائے گا اور یہ جو مشکل دن ہیں، یہ ختم ہو جائیں گے۔“ آخری لفظ کہتے

”آپ کی بات میں سمجھ رہا ہوں۔ مگر یہ بات کہ.... ہم دُکھ دیں، میں یہ دُکھ دینے والی بات، یہ سمجھا نہیں۔“ وہ ہولے سے بولا تو فارحہ نے اس کی طرف دیکھتے ہوئے کہا

”وہی بتانے جا رہی ہوں، آپ پلیز اسے سمجھنے کی کوشش کیجئے گا۔ میرے یہاں آنے کی وجہ ایک اچھے پیکیج کی آفر تھی اور دوسرا میرے ساتھ ماورا تھی۔ وہ چلی گئی اور آپ آگئے، مجھے آپ کے ساتھ ویسے کوئی مسئلہ نہیں، لیکن مسئلہ یہ ہے کہ....“ وہ کہتے کہتے رُک گئی

”مسئلہ؟ وہ کیا ہے؟“ اس نے حیرت بھرے لہجے میں پوچھا تو وہ خود پر قابو رکھتے ہوئے بولی

”دیکھیں، ہم ایک چھت تلے رہیں گے، یہ ایک دو دن کی بات نہیں ہے۔ میں لڑکی ہوں، کل میرے ساتھ سو باتیں بن سکتی ہیں۔ اور یہ باتیں تو بلاشبہ ہوں گی، جس کی بازگشت میرے ساتھ زندگی بھر بھی رہ سکتی ہے۔“

”جی یہ تو آپ نے ٹھیک کہا؟“ جمال نے فارحہ کا پوائنٹ آف ویو سمجھتے ہوئے کہا

”لیکن اس کے علاوہ ایک بات جو سب سے اہم ہے، اور وہ یہ کہ آپ میرے لئے نامحرم ہو، میں آپ کے ساتھ ایک چھت تلے نہیں رہ سکتی ہوں۔ مجھے شفٹ ہونا پڑے گا یا آپ کو؟“

فارحہ نے سنجیدگی سے کہا تو جمال نے اس کی طرف غور سے دیکھا، پھر چند لمحے سوچنے کے بعد کہا

”آپ کی بات معقول ہے، لیکن میری مجبوری یہ ہے کہ مجھے ابھی یہ نوکری چاہئے، جس طرح آپ ایک اچھے پیکیج کے لئے یہاں ہیں، ویسے ہی میں یہاں پر ہوں۔ میں کوشش کروں گا بہانہ بنانے کی تاکہ میری نوکری بچ جائے، اچھا پیکیج نہ سہی۔ لیکن، میں کوشش کرتا ہوں۔“

”دیکھیں اگر وہ نہ مانیں تو پھر مجھے کوئی کوشش کرنا ہوگی۔“ فارحہ کو احساس ہوا کہ وہ کس قدر خود غرض ہو کر یہ بات کہہ رہی ہے۔

”آپ جائیں، اپنے معمول کے مطابق کام کریں، جیسے روزانہ جارہی ہیں۔ میں یہاں رہتے ہوئے کچھ سوچتا ہوں، شام تک کوئی نہ کوئی حل نکل آئے گا۔“ جمال نے مسکراتے ہوئے کہا تو وہ اٹھی اور اندر کی طرف چل دی۔ اسے لینے گاڑی آچکی تھی۔

سرخ افق پر سرمئی بادلوں کی اوٹ میں سورج ڈھلنے کے لئے جھک گیا تھا۔ ایسے ہی غارحہ گاڑی میں واپس ریسٹ ہاؤس آگئی۔ اس نے اپنا سامان کمرے میں رکھا اور کچھ دیر بعد فریش ہو کر کرسی پر آن بیٹھی۔ اگرچہ صبح جمال سے ہونے والی باتوں کے بارے میں وہ سارا دن ہی سوچتی رہی تھی تاہم واپس آکر وہ تھوڑا بدحواس ہو گئی تھی۔ اسے سمجھ میں نہیں آ رہا تھا کہ جمال کا سامنا کیسے کرے گی۔ وہ یہ بات اچھی طرح جانتی تھی کہ جس قدر اسے نوکری کی ضرورت ہے، اسی طرح جمال کو بھی ہے، پر اہم اُس کا اپنا ہے، جس کی سزا جمال کو کیوں ملے؟ وہ کچھ بھی ہیڈ آفس سے کہہ سکتا ہے۔ یا پھر ہیڈ آفس سے کوئی بھی جواب آ سکتا ہے۔ ظاہر

ہے اس میں کوئی بات اچھی نہیں ہوگی۔ انہیں ملازمین کے پرالہم سے کوئی غرض نہیں۔ وہ یہ سوچ ہی رہی تھی کہ رجاں کمرے میں آگئی۔ اس کے ہاتھ میں چھوٹا سا ٹرے تھا جس میں چائے کا لگ رکھا ہوا تھا۔

”میڈم چائے۔“ اس نے ہولے سے کہا

”رکھ دو۔“ فارحہ نے بے دلی سے بولی۔

”میڈم ایک بات پوچھوں۔“ اس نے دھیمے سے پوچھا تو فارحہ نے بے خیالی میں کہا
’ ”ہاں پوچھو۔“

”ایسا کیا ہو گیا ہے، جب سے جمال صاحب یہاں آئے ہیں، آپ بھی پریشان ہیں اور وہ بھی سارا دن کمرے میں سوچتے رہے ہیں۔ حالانکہ جب وہ کل آئے تھے تو بڑے خوشگوار موڈ میں تھے۔“

”اب میں تمہیں کیا بتاؤں رجاں۔“ اس نے اکتائے ہوئے انداز میں کہا اور چائے کا لگ اٹھالیا۔

”مجھے کچھ اندازہ ہے۔ آپ اور وہ ایک جگہ نہیں رہ سکتے ہیں، ظاہر ہیں لوگ باتیں کریں گے اور....“ وہ کہتی چلی گئی تھی۔

”اب مجھے یا نہیں یہاں سے جانا پڑے گا۔“ اس نے دکھ سے کہا

”کہیں پہلے تو آپ اور ان کے درمیان کوئی ایسا تعلق تو نہیں ہے، جس کی وجہ سے یہ“ اس نے شک بھرے انداز میں کہا تو فارحہ کا گک چھلک پڑا۔ اس کا جیسا ذہن تھا، ویسا ہی سوچنا تھا۔ اس لئے تیزی سے بولی

”اودھا کی بندی ایسا کچھ نہیں ہے، تم کہاں کے قلابے ملارہی ہو۔“

”میڈم ایک بات کہوں، یہاں کچھ نہ ہونے سے لوگ بہت کچھ بنا لیتے ہیں، آپ کا مسئلہ اپنی جگہ ٹھیک ہے مگر اس کا کوئی حل بھی نہیں۔“ رجاں نے اپنی طرف سے بڑی بات کہہ دی تھی۔ اس لئے فارحہ نے جان چھڑانے والے انداز میں کہا

”اچھا، چھوڑو ان باتوں کو، آج کیا بنا رہی ہو؟“

”وہی جو آپ کہہ رہی تھیں کل، مٹن کری۔“ رجاں نے کہا تو فارحہ چائے کا سپلے کر

بولی

”ٹھیک ہے، پھر بناؤ جلدی سے، مجھے بھوک لگی ہے۔ اور ہاں، جمال سے کہو، لاؤنج میں

آئے۔“

”جی ٹھیک ہے۔“ وہ سر ہلاتی ہوئی اٹھ گئی۔

فارحہ لاؤنج میں آئی تو جمال صوفے پر بیٹھا ہوا تھا۔ وہ بھی اس کے سامنے والے صوفے پر بیٹھ

کر بولی

یہ ہو گیا کہ اس نے اس رشتے کی حمایت کر دی۔ اپنے والدین سے کہہ دیا کہ یہیں شادی کروں گی۔ اسی بات پر خاندان میں وہ لے دے ہوئی کہ خدا کی پناہ۔ ذرا سی بات کے وہ افسانے بنے کہ جن کی بازگشت آج تک سنائی دیتی تھی۔ شادی کے بعد ابا کو نوکری مل گئی، انہوں نے پہلے اپنے خاندان کو پالا، پھر اولاد کی باری آئی۔ اماں کے میکے سے اس کا ایک ہی ماموں تھا۔ کچھ عرصہ اس نے تھوڑا بہت پوچھا، پھر وہ بھی لندن سدھار گیا۔ پلٹ کر نہ پوچھا اور زندگی شتم پشتم چلتی رہی۔ وہ نہیں چاہتی تھی کہ اس کے ساتھ بھی کچھ ایسا ہو۔ سوچ سوچ کر اس کا دماغ دُکھنے لگا تھا۔ انہی لمحات میں اس کا فون بج اٹھا۔ اسکرین پر اس کی دوست ماورا کا نمبر تھا۔ اس نے جلدی سے کال رسیو کر لی۔ تمہیدی باتوں کے بعد اس نے معذرت خواہانہ لہجے میں کہا

”سوری فارحہ، کل میں تمہیں کال نہیں کر سکی۔ تم سمجھ نہیں سکتی یہاں میں کس قدر مصروف ہو گئی ہوں۔ میں نے تمہارے سارے میسج پڑھ لئے ہیں اور تمہارا پر اہلم بھی سمجھ گئی ہوں۔ میرے پاس اس کا حل ہے، اگر تم تھوڑی سی ہمت کرو تو۔“

”تھوڑی سی ہمت، مطلب؟“ فارحہ نے تجسس سے پوچھا تو وہ بولی

”جہاں پر میں رہتی ہوں، یہاں پر دوسرے لوگ تو ویسے ہی ایک ساتھ شیر کر کے رہ رہے ہیں، انہیں کوئی مسئلہ نہیں۔ لیکن یہاں پر رہنے کے لئے ہم جیسی لڑکیاں بہت مشکل

”بسم اللہ کیجئے مولانا صاحب۔“ فاریسٹ آفیسر نے نکاح خواہ کی طرف دیکھتے ہوئے کہا

”دلہن کا وکیل کون ہے؟“ نکاح خواہ نے پوچھا

”پہلی بات تو یہ ہے کہ دلہا اور دلہن دونوں عاقل اور بالغ ہیں، دوسرا وکیل میں ہوں اور

یہ دونوں گواہ ہیں۔ آپ شروع کریں۔“ فاریسٹ آفیسر نے کہا

”جی ٹھیک ہے۔“ نکاح خواہ نے کہا اور کچھ ہی دیر بعد ان میں ایجاب و قبول ہو

گیا۔ دونوں نکاح کے پاکیزہ رشتے میں بندھ گئے۔

رات تک پلپل رہی۔ کھانا وغیرہ کھا کر سب لوگ چلے گئے۔ رجاں بھی برتن تک دھو کر چلی

گئی۔ تب جمال اور فارحہ دونوں کاریڈور میں آ بیٹھے۔ موسم کافی اچھا تھا۔ ہلکی ہلکی ہوا چل رہی

تھی۔ ان دونوں میں خاموشی تھی۔ تبھی بات کرنے میں پہل جمال ہی نے کی۔

”فارحہ۔! آپ کو گھبرانے یا پریشان ہونے کی ضرورت نہیں۔ ایک دوسرے کو سمجھنے

کے لئے ہمارے پاس یہ دو ماہ ہیں۔ میں آپ کو یقین دلاتا ہوں، میری طرف سے آپ کو

پریشانی نہیں ہوگی۔ جو ہم میں طے ہو چکا، میں اس کی پوری پابندی کروں گا۔“

”دیکھیں، مجبوری نے ہمیں اس بندھن میں باندھ دیا۔ ہمیں اپنی عزت کا خیال رکھنا

ہو گا۔ یہی ہماری سمجھداری ہوگی۔“ وہ دھیمے سے لہجے میں بولی

”ہاں، ابھی ہمیں والدین کو بھی نہیں بتانا چاہیے۔ پھر دیکھا جائے گا۔“ جمال نے سوچتے ہوئے کہا

”جی، میں بھی یہی چاہتی ہوں۔“ وہ بولی تو ان دونوں کے درمیان خاموشی چھا گئی۔ کتنے سارے لمحے یوں نہیں بے پایاؤں گذر گئے۔

”اوکے، اب کل سے آپ مجھے اپنے ساتھ کام پر لے جائیں گی نا۔“ وہ مسکراتے ہوئے بولا تو وہ بھی ہنس دی۔ پھر پرسکون لہجے میں بولی

”جی بالکل، کیوں نہیں۔“

”جی بالکل، کیوں نہیں۔“

”چلیں پھر آرام کریں، صبح کام پر نکلتا ہے۔“ جمال نے کہا اور اٹھ گیا۔ وہ بھی کھڑی ہو گئی۔ پھر دونوں دھیرے قدموں سے اپنے اپنے کمرے کی طرف چلے گئے۔

فارحہ اپنے کمرے میں آئی تو عجیب قسم کی مختلف کیفیات میں الجھی ہوئی تھی۔ وہ شادی شدہ ہو کر بھی شادی شدہ نہیں تھی، ایک ساتھی کی ہو جانے پر بھی تنہا تھی۔ سہاگ رات میں اس نے خود اپنے کو کمرے تک پابند کر لیا تھا۔ کسی کی ہو جانے کے باوجود وہ کسی کی نہیں ہو سکتی تھی۔

ش . . . ش . . . ش



”کیوں کیا ہوا؟“ فارحہ نے تیزی سے پوچھا

”پہلے سے کہیں اچھا ہے، اور ذائقہ بھی بدلا ہوا ہے؟“ اس نے ہنستے ہوئے کہا
”میں نے بنایا ہے۔“ اس نے ہلکی سی مسکان میں کہا، جس میں حیا گھلی ہوئی تھی۔

”بہت اچھا بنا ہے۔“ اس نے کہا اور ناشتے کی جانب متوجہ ہو گیا۔ اس ذرا سی تعریف پر
اس کے من میں تسکین اتر گئی۔ وہ خود کو ہلکا پھلکا محسوس کرنے لگی۔ پھر لاشعوری طور پر
فارحہ نے روزانہ خود ناشتہ بنانے کا فیصلہ کر لیا۔ ایسا کر کے اسے انجانی خوشی ہوئی تھی۔

وہ جمال کے دیگر چھوٹے چھوٹے کاموں پر بھی دھیان دینے لگی۔ اس کے کپڑے خود پر لیس
کر دیتی۔ اسے تیار ہونے میں مدد دیتی۔

وہ تیسرے ویک اینڈ کی شام تھی۔ وہ اپنے کام سے دوپہر ہی کے وقت لوٹ آئے تھے۔ تبھی
سہ پہر کے وقت چائے پیتے ہوئے جمال نے کہا

”فارحہ، کیا خیال ہے، تھوڑا آؤٹنگ کریں، اچھا سا کھانا کھا آئیں باہر سے۔“

”روزانہ سروے کے لئے باہر ہی جاتے ہیں۔ کھانا بھی اچھا ملتا ہے، اس ویرانے میں باہر

سے کہاں....“ اس نے ہنستے ہوئے کہا تو وہ بولا

”یار، یہاں سے نزدیک ترین شہر آدھے گھنٹے کے فاصلے پر ہے، وہاں کئی اچھے ریستوران ہیں، ابھی کچھ دیر بعد نکلتے ہیں، جب دل کیا واپس آجائیں گے۔“ اس نے آفر کی تو فارحہ نے اگلے ہی لمحے کہا

”ٹھیک ہے چلیں۔“

”تو پھر تیار ہو جاؤ، نکلتے ہیں۔“ اس نے پیار سے کہا تو وہ اندر تک خوشی سے بھر گئی۔ اگرچہ وہ تقریباً روزانہ ہی اس کے ساتھ باہر جاتی تھی، کبھی بکھار ڈرائیور بھی ہوتا تھا لیکن اس شام اس کی کیفیات ہی عجیب تھیں۔ وہ بہت کچھ کہنا چاہتی تھی مگر کہہ نہیں پار ہی تھی، وہ بہت کچھ سننا چاہتی تھی، لیکن سن نہیں سکتی تھی۔ گدگداتا ہوا من بہت کچھ چاہ رہا تھا، مگر اظہار نہیں کر سکتی تھی۔ ان کے درمیان خاموش تھی۔ بس میوزک سے کار کی فضا بھری ہوئی تھی۔ جس وقت وہ شہر کے مضافات میں پہنچے تو جمال نے یہ خاموشی توڑی

”بس اب پہنچ جانے والے ہیں۔ آدھے گھنٹے سے زیادہ وقت نہیں گزرا۔“

”ہوں، مجھے تو یہ سفر بہت طویل لگا۔“ وہ بے ساختہ بولی

”ہاں، ایسا ہوتا ہے، مشکل وقت اور مشکل سفر طویل ہی لگتے ہیں، خیر یہ وقت اور سفر بھی گزر رہی جائے گا۔“ جمال نے کچھ اور ہی سمجھتے ہوئے انتہائی سنجیدگی سے کہا تو اس کے

اندر بیٹھی عورت گویا چیخ پڑی۔ وہ کہنا چاہتی کہ تم غلط سمجھو، میں تو کچھ اور ہی کہنا چاہتی تھی۔
فارحہ نے اپنے اندر کی عورت کا گلہ دبا دیا۔

ریستوران کی مدہم روشنی میں وہ آمنے سامنے بیٹھے ہوئے تھے۔ جمال تھوڑا بچھ گیا تھا۔ پھر ڈنر کے دوران وہ کام ہی کے بارے میں باتیں کرتے رہے۔ ایک بھی بات اپنی نہیں کی، جس سے کسی کو مل جذبے کا کوئی خوشگوار احساس ان سے لپٹ جائے۔ ڈنر کے بعد جب وہ ریستوران سے نکلے تو جمال نے دھیمے سے کہا

”اُو، تھوڑی شاپنگ ہو جائے، میں تمہارے لئے کچھ خریدنا چاہتا ہوں۔“

”چھوڑو، کیا کرنا ہے فضول پیسے خرچ کے، واپس چلتے ہیں۔“ اس نے دل پر پتھر رکھ کر کہا تو جمال کا اندھے اُچکا کر رہ گیا۔ وہ کار میں آ بیٹھے۔ واپسی پر پھر وہی طویل خاموشی ان کے ہم سفر تھی۔ فارحہ ان لمحات کو بہت محسوس کر رہی تھی۔ وہ چاہتی تو اپنی باتوں سے، اپنی اداسوں سے، لفظوں سے جمال کو اسیر کر سکتی تھی۔ اس نے ایسا نہیں کیا۔ شاید وہ خود کو اپنی ہی بنائی ہوئی سطح سے نیچے نہیں لانا چاہ رہی تھی۔

ث....ث....ث

وہ تیسرے ہفتے کی چوتھی رات تھی۔ فارحہ کی طبیعت اچانک خراب ہو گئی۔ شام ہی سے اس کے سر میں درد تھا۔ اس نے پین کمر لے لی تھی۔ مگر درد تھا کہ بڑھتا ہی چلا گیا۔ یہاں تک کہ

تکلیف سے وہ بے بس ہو کر لوٹ پوٹ ہو گئی۔ رتباں سونے سے پہلے ایک بار اس کے پاس آتی تھی۔ اسے فارحہ کی طبیعت بارے پتہ چلا تو اس نے فوراً جمال کو بتایا۔ اس نے کار نکالی، رتباں کی مدد سے فارحہ کار میں ڈالا اور قریب ترین چھوٹے سے ہسپتال لے گیا۔ ڈاکٹر اپنے گھر سو رہا تھا۔ اسے جگا کر لایا گیا۔ اس کے پاس بھی سوائے پین کلرا انجکشن کے دوسرا کچھ نہ تھا۔

”انہیں تھوڑی دیر میں سکون آ جائے گا، آپ چاہیں تو انہیں لے جاسکتے ہیں۔“ ڈاکٹر نے انجکشن لگا کر کہا

”یہ درد ہوا کیسے؟“ جمال نے سوال کیا

”یہ تو مرخصی سے بات کر کے پتہ چلے گا۔ خیر اگر آپ رکنا چاہیں تو رکیں۔ میں یہیں گھر پر ہوں۔“ ڈاکٹر نے کہا اور واپس چلا گیا

فارحہ نیند میں چلی گئی تھی۔ جمال ساری رات اس کے پاس بیٹھا رہا۔ صبح ہونے تک اس کی طبیعت سنبھل گئی۔ وہ جاگی تو بہت حد تک فریض تھی۔ ڈاکٹر نے کافی دیر تک فارحہ سے باتیں کرنے کے بعد یہی بتایا کہ زیادہ کام کی وجہ سے اعصاب پر اثر ہوا ہے۔ ایسا کسی بھی دباؤ کی وجہ سے ہوتا ہے۔ فارحہ تو سمجھ رہی تھی کہ ڈاکٹر ٹھیک کہہ رہا ہے۔ وہ نجانے خود پر ہونے والے

ایک سوال نے اسے تصوراتی دنیا میں پہنچا دیا۔ یہ ہوتا ہے، ہر انسان کے ساتھ ہوتا ہے کہ وہ کھلی آنکھوں سے خواب دیکھتا ہے۔ ایسے خواب وہ اپنی مرضی سے دیکھتا ہے۔ وہ جو چاہتا ہے ان خوابوں میں دیکھتا ہے، نا آسودہ خواہشیں، بڑا رنگین پیراہن لے لیتی ہیں۔

”تم یہاں بیٹھی ہو، خیریت؟ طبیعت تو ٹھیک ہے نا؟“ جمال کی آواز پر اس کا تصور چھناکے سے ٹوٹ گیا۔ وہ چونک گئی۔ اس نے اپنے بدن میں واضح طور پر ایک نا سمجھ میں آنے والی لہر کو محسوس کیا تھا۔ لیکن اگلے ہی لمحے اس نے خود پو قابو پایا اور مسکراتے ہوئے بولی

”بس ایسے ہی نیند نہیں آرہی تھی، سوچا بارش ہی کا نظارہ کروں۔“

”ویسے یہ بارش بھی کتنی بڑی نعمت ہے۔ خاص طور پر اس صحرائی علاقے کے لئے۔“ اس نے عام سے لہجے میں کہا تو فارحہ نے غور سے جمال کی چہرے پر دیکھا، وہاں کسی بھی جذبے کا کوئی دیاروش نہیں تھا۔ وہ بچھ کر رہ گئی۔ پھر چند لمحے خاموش رہنے کے بعد بولی

”ہاں، گرمی کچھ کم ہوگی تو ہم اپنا کام بھی جلدی سمیٹ لیں گے۔“

”مجھے پورا یقین ہے کہ ہم دیئے گئے وقت تک کام پورا کر لیں گے۔ ویسے میرے ایک دوست نے بتایا ہے کہ اسی علاقے میں ایک مزید سروے بھی آرہا ہے۔ وہ یا تو ہمیں ہی دے دیں گے یا پھر کوئی نئی ٹیم بھیجیں گے۔“ جمال نے بتایا تو فارحہ گھبرا گئی۔ اس نے حیرت اور گھبراہٹ میں تیزی سے پوچھا

”تعلق میں صرف جسم ہی نہیں ہوتا، اسے اگر ایک طرف رکھ دیں تو یہ چند دن ہمارے لئے خوشیوں سے بھرپور ہو سکتے ہیں۔ یہ ڈر، خوف اور عدم اعتماد کو خود سے دور کر دو۔ دیکھنا اس میں سے کتنا خوشگوار ماحول سامنے آتا ہے۔“ اس نے سمجھاتے ہوئے کہا تو فارحہ کا من بھر گیا۔ اس نے سر ہلاتے ہوئے کہا

”کیوں نہیں، مجھے تم پر بورا بھروسہ ہے۔“

”وعدہ؟“ یہ کہتے ہوئے جمال نے ہاتھ بڑھا دیا۔ فارحہ نے اپنا ہاتھ اس کے ہاتھ پر رکھا تو لمس کا جادو اس کے پورے بدن میں پھیل گیا۔ وہ خود پر قابو رکھے رہی۔ یہاں تک کہ جمال نے اس کا ہاتھ چھوڑ دیا۔ تو وہ بولی

”وعدہ۔“

“ وعدہ ”

”یہ ہونی نابات۔“ وہ ایک دم سے خوش ہو گیا۔

”چلیں، اب رات کافی ہو گئی ہے۔“ فارحہ نے اٹھتے ہوئے کہا۔ بارش بہت حد تک کم ہو گئی تھی۔ جمال نے باہر کی جانب دیکھا اور اٹھتے ہوئے بولا

”ہاں، چلیں۔“

”ہاں، چلیں۔“

وہ دونوں چند قدم ساتھ ساتھ چلتے رہے، پھر اپنے اپنے کمروں کی جانب بڑھ گئے۔



”تو سنے گی نا، تو بھی خوش ہو جائے گی۔ اپنا گھر گروی تھا نا، وہ آج ہی تیرے ابا کے ساتھ جا کر اس نے بینک سے چھڑوا دیا ہے۔“

”واہ یہ تو بڑی اچھی بات ہے۔ پتہ نہیں کیسے رحم آگیا۔“ فارحہ نے اب بھی شک کے انداز میں کہا

”اور سن، ارسلان اپنے بیٹے سہیل کو یہیں کاروبار کروانا چاہ رہے، اور اس کے ساتھ تیرا بھائی محسن بھی شامل ہو گا۔ کہاں دھکے کھا رہا تھا میرا بیٹا، اب اسے بھی کام مل جائے گا۔“ اماں نہال ہوتے ہوئے بولی

”مجھے یہ سمجھ نہیں آرہی وہ اتنے مہربان کیسے ہو گئے ہیں؟“ فارحہ نے حیرت سے پوچھا

”کہہ رہا تھا کہ باپ کی جائیداد میں سے مجھے کچھ نہیں دیا، ایک ہی بہن ہوں اس کی، آخر میرا ماں جایا ہے، درد آگیا میرا۔“ اماں کا لہجہ بھیگ گیا تھا۔ فارحہ سمجھ رہی تھی کہ اماں نے یہ بات کہی ہے تو کیوں اس کا لہجہ بھیگ گیا ہے۔ لیکن اس وقت وہ ماضی میں کی ہوئی باتیں یاد کرنے کی بجائے اُس انہونی پر سوچ رہی تھی کہ ماموں ارسلان کے دل میں رحم کیسے آگیا۔ جس نے کبھی انہیں پوچھا تک نہیں تھا۔

جس وقت رجّاں نے اسے ڈنر کے لئے بلایا، تب تک وہ خود پر قابو پا چکی تھی۔ اس نے سوچ لیا تھا کہ جمال سے کیا بات کرنی ہے۔ ڈنر کے بعد جمال کاریڈور میں جا بیٹھا۔ فارحہ نے خود چائے بنائی اور ٹرے میں رکھ کر اس کے پاس چلی گئی۔ رجّاں جا چکی تھی۔ بلاشبہ وہ بھی منتظر تھا کہ فارحہ کیا کہنا چاہتی ہے۔ چائے کا پہلا سپ لیتے ہی فارحہ نے فون پر ہونے والی ساری بات بتادی۔ جمال خاموشی سے سنتا رہا۔

”ہنہ۔!“ اس نے خالی کپ میز پر رکھتے ہوئے ہنکارا بھرا، پھر سوچتے ہوئے لہجے میں بولا، ”یہ وقت تو آنا تھا، یوں اچانک آجائے گا، اس کے بارے ہم دونوں ہی نے نہیں سوچا تھا۔ خیر، اب تم کیا چاہتی ہیں؟ کیونکہ فیصلہ تم ہی نے کرنا ہے۔“

”مجھے جانا پڑے گا جمال، ورنہ میرے گھر سے کوئی نہ کوئی یہاں آجائے گا۔ ساری بات کھل جائے گی، اور میں....“ وہ کہتے کہتے رک گئی۔ جمال اس کی طرف دیکھتا رہا، پھر بولا ”فارحہ۔! ہمارا اتنے دنوں کا ساتھ، اتنا وقت اکٹھے بتا دینا، اور پھر ایک ایسے بندھن میں بندھ جانا، میں نہیں سمجھتا کہ اس دوران مجھ سے کوئی ایسی بات ہو گئی ہو، جو تمہیں ناگوار گذری ہو۔ میں نے وہی کیا جو تم نے چاہا۔ اب بھی میں وہی کروں گا جو تم چاہو گی۔ اب بولو کیا کرنا ہے؟“

کو کچھ نہیں بچا تھا۔ وہ خود پر جبر کر کے اپنے کمرے تک گئی۔ وہاں جاتے ہی پھوٹ پھوٹ کر رو دی۔ وہ اسی وقت سارے آنسو بہا دینا چاہتی تھی۔

ث...ث...ث

شام کے سائے پھیل گئے تھے جب فارحہ نے اپنے گھر کی دہلیز پر قدم رکھا۔ ایک دم سے اس کا دل بھر آیا۔ کوئی بھی طلاق یافتہ لڑکی، اپنے میکے آتی ہے تو وہ اس کے لئے قیامت کی گھڑی ہوتی ہے۔ اتنا بڑا طوفان آکر گذر گیا، لیکن اس قدر خاموشی؟ وہ پوری جان سے لرز گئی۔ محسن اسے لینے گیا ہوا تھا۔ گھر میں اماں اور ابا اس کے انتظار میں تھے۔ گھر میں ملنے ملانے سے لے کر رات گئے باتوں تک، اُسے کچھ سمجھ میں آیا، کچھ نہیں۔ وہ تھکن کا کہہ کر اپنے اسی کمرے میں آگئی جس میں بچپن سے لے کر جوانی تک کا وقت گزارا تھا۔ وہ بیڈ پر لیٹ گئی۔ اس کی آنکھوں کے سامنے پھر سے وہی منظر جاگ گیا، جب جمال نے اُسے الوداع کہا تھا۔ ٹکٹ لے کر کوچ میں بٹھانے تک وہ بالکل خاموش رہا تھا۔ جیسے ہی کوچ چلنے لگی، اس نے دھیمے سے لہجے میں اتنا ہی کہا

”میرا سیل نمبر آپ کے پاس ہے۔ جب بھی میری ضرورت محسوس ہو، مجھے کال کر لیں۔ ایک اچھے دوست کی طرح میں آپ کو ہمیشہ یاد رکھوں گا۔“

کرے گی؟ جتنا اس نے جمال کے ساتھ نکاح کرنا آسان سمجھا تھا، اب اسے بھی زیادہ گھمبیر صورت حال اس کے لئے پیدا ہو گئی تھی۔ اسے سمجھ میں نہیں آ رہا تھا کہ وہ کیا کرے؟ اس کا دماغ دُکھنے لگا تھا۔ کوئی ایسا بھی نہیں تھا جس سے وہ اپنے دل کی بات کہہ سکے۔ وہ انہی سوچوں میں تھی کہ محسن نے ماموں اور سہیل کے آنے کی اطلاع دی۔ اس لئے اماں اور ابا بلارہے ہیں۔ ناچار اسے صحن میں جانا پڑا۔ بلاشبہ اس کا امتحان شروع ہو چکا تھا۔

ماموں ارسلان کافی بوڑھے دکھائی دے رہے تھے، جبکہ ان کا بیٹا کافی وجیہ نوجوان تھا۔ شکل صورت سے تو وہ اچھا ہی تھا، دراز قد اور کافی مضبوط جسم کا مالک ہونے کے ساتھ پہلی نگاہ میں اچھا تاثر دینے والا تھا۔ فارحہ نے سلام کیا، ماموں اسے دیکھتے ہی اٹھ کھڑے ہوئے، اور بڑی خوشی سے بولے

”ارے واہ، میری بیٹی اتنی بڑی ہو گئی ہے۔“ یہ کہتے ہوئے انہوں نے فارحہ کے سر پر ہاتھ پھیرا، اور دعائیں دینے لگے، اس نے اپنے کزن کو بھی سلام کی اور وہیں بیٹھ گئی۔ ادھر ادھر کی باتوں کے بعد انہوں نے اس کی جاب کے بارے میں پوچھا۔ وہ بتاتی رہی۔ بلکہ یہی زور دیا کہ کچھ عرصہ تک انہیں کام مکمل کر کے دینا ہوگا۔ تبھی ماموں نے کہا

”بس بیٹا۔! اب کام کرنے کی ضرورت نہیں۔ انہیں کہو وہ اپنا کام خود ہی مکمل کروالیں۔“

“

”اوکے، آپ کچھ باتیں کرنا چاہ رہے تھے؟“ فارحہ نے پوچھا

”یہاں کہاں ماحول ہے، میں چاہتا ہوں کسی پرسکون سی جگہ پر باتیں کی جائیں، یہ کوئی ماحول تو نہیں ہے۔“ اس نے ناک چڑھاتے ہوئے کہا

”وہ ماحول کیسا ہونا چاہئے؟“ اس بار فارحہ نے بھی یونہی چھیڑنے کے لئے کہہ دیا۔

”کوئی پارک، کوئی اچھا سا ریستوران، یا کوئی لانگ ڈرائیو، کہیں بھی۔“ اس نے مسکراتے ہوئے یوں کہا جیسے وہ فوراً مان جائے گی۔

”ٹھیک ہے، میں اماں سے پوچھ لوں گی، آپ بتا دیجئے گا، جب جانا ہو۔“ اس نے دھیمی سی آواز میں کہا

”ہاں ہاں، کیوں نہیں، ہم نے بتائے بنا تھوڑا جانا ہے، ہم اپنے ہی گھر والوں سے کیا چھپائیں گے، کہو تو ابھی پوچھ لوں؟“ اس نے اعتماد سے پوچھا

”جیسے آپ کی مرضی، لیکن میرے خیال میں یوں رات کو گھر سے باہر رہنا اچھا تو نہیں ہے نا۔ ابھی نکلے تو رات ہو جاتی ہے۔“ اس نے دھیمے سے لہجے میں کہا

”چلو اوکے ڈن، کل دوپہر کو سہی، میں فون کر دوں گا۔“ اس نے کہا اور لاپرواہی سے ادھر ادھر دیکھنے لگا۔ فارحہ کو یہاں گھٹن محسوس ہونے لگی۔ اس نے تیزی سے کہا

”نیچے چلیں سہیل بھائی، میرا مطلب سہیل صاحب۔“ اس نے کہتے کہتے جلدی سے تصحیح کر ڈالی، جس پر سہیل یوں مسکرا دیا جیسے اس نے کوئی فتح حاصل کر لی ہو۔ اس نے کندھے اُچکاتے ہوئے نیچے جانے کا یوں اشارہ کیا جیسے اسے اجازت دے رہا ہو۔ وہ تیزی سے نیچے جانے کے لئے بڑھ گئی۔ سیڑھیاں اُترے ہوئے اس کے ذہن میں تھا کہ یہ تو ابھی سے حکمرانی کا حق جتانے لگا ہے۔

اگلے دن ابھی دوپہر بھی نہیں ہوئی تھی کہ سہیل کی کال آگئی۔ وہی لہجہ، وہی انداز حکمرانی والا،

”تیار ہو جاؤ، میں لینے کے لیے آرہا ہوں۔“

”لیکن میں نے تو ابھی اماں سے پوچھا ہی نہیں۔“ فارحہ نے جلدی سے بتایا

”میں نے پوچھ لیا ہے۔ بس تم انہیں بتادو کہ میرے ساتھ جارہی ہو۔“ سہیل نے تیزی سے کہا اور فون بند کر دیا۔ پھر ہوا بھی وہی، اماں نے اسے کوئی تبصرہ کئے بغیر جانے کی اجازت دے دی۔ وہ سمجھ گئی تھی کہ اماں کی مرضی ہی نہیں وہ چاہتی ہی ایسا ہیں۔ فارحہ اگر کہیں مخالفت کر بیٹھی تو اس کا انجام اماں کی شدید مخالفت کی صورت بھگتنا پڑے گا۔ بلاشبہ ایسی صورت میں تو اس نے جو اپنی عدت کے دن گزارنے ہیں وہ ناممکن ہو جائیں گے؟ عدت سے پہلے شادی سے وہ کس طرح بچ پائے گی؟ یہ ابھی اس کی سمجھ میں نہیں آ رہا تھا۔

تقریباً دو گھنٹے بعد وہ سہیل کے ساتھ کار میں بیٹھی ہوئی جا رہی تھی۔ وہ خاموش تھی۔ اس کے دماغ میں جو مہیب مسئلہ چل رہا تھا، وہ خود اس سے خوف زدہ تھی۔ اس نے یہ بھی نہیں پوچھا کہ ہم کہاں جا رہے ہیں؟ سہیل نے یونہی سرسری سی باتیں کی، جس کا جواب اس نے ہوں ہاں میں دیا تھا، پھر اس نے بھی خاموشی اختیار کر لی۔ ان کے سفر کا اختتام ایک پارک میں ہوا، جہاں دن کے وقت اتنی رونق نہیں ہوتی تھی۔ وہ وہاں سکون سے بیٹھ کر بات کر سکتے تھے۔ وہ دونوں لکڑی کے ایک بیچ پر بیٹھ گئے۔

”دیکھو فارحہ۔! شادی کوئی گڈے گڈی کا کھیل تو ہے نہیں، میں صرف اتنا پوچھنا چاہتا ہوں کہ اگر تمہاری اور میری شادی ہو جاتی ہے تو کیا تم اس رشتے پر خوش ہو؟“ سہیل نے سیدھے ہی سوال کر ڈالا

”ظاہر ہے لڑکے اور لڑکی کی رضامندی کے بغیر شادی تو ہوتی ہی نہیں ہے۔ میں ایک لڑکی ہوں، میرے والدین نے میری کہیں تو شادی کرنی ہے۔ وہ بہتر سمجھتے ہیں۔“ وہ پرسکون لہجے میں اعتماد سے بولی

”مطلب، والدین کی رضامندی سے وہ جہاں کہیں بھی کر دیں؟“ اس نے پوچھا

”وہ میرے لئے اچھا ہی سوچیں گے۔“ وہ بولی

گلے دن فارحہ اس کے آفس جا پہنچی۔ ار باز بڑے تپاک سے ملا۔ اس نے چند رسمی باتوں کے بعد اس سے کہا

”میں نے آپ کے معاملے میں بہت سوچا، بہت سارے آپس ذہن میں آئے، مثلاً ایک یہ کہ آپ بیمار بن جاؤ، طبیعت خراب کا بہانہ بنا لو، مگر کتنے دن؟ یہ بات سامنے آ ہی جائے گی کہ آپ بہانہ بنا رہی ہو۔“

”ہاں، میں نے بھی سوچا تھا، لیکن یہ ممکن نہیں، اس میں دوائیں الگ سے کھانی پڑیں گی۔ اگر کوئی اوٹ پٹانگ کھالی تو کہیں....“ اس نے خوفزدہ سے انداز میں کہا تو ار باز اس کی بات قطع کرتے ہوئے بولا

”میں نے اس کا ایک بہترین حل نکالا ہے، اس میں آپ پینسٹھ دن کیا، چار ماہ بھی نکال سکتی ہیں۔“

”ایسا کیا حل ہے؟“ اس نے تجسس سے پوچھا

”اس میں آپ کو تھوڑا سا تعاون کرنا پڑے گا، وہ تعاون ہو گا صرف خاموش، نہ آپ انکار کریں گی اور نہ اقرار۔“ ار باز نے مسکراتے ہوئے کہا

”ایسا کیا، مجھے بتائیں تو سہی؟“ اس نے جلدی سے پوچھا

تھے۔ اس دن ماموں بھی آیا ہوا تھا۔ ان کے درمیان ایسے ہی باتیں چل رہی تھیں کہ دروازے پر دستک ہوئی۔ ابا نے اٹھ کر دروازہ کھولا تو ان کے محلے ہی کی ایک خاتون کے ساتھ دو اجنبی خواتین تھیں۔ ان خواتین کے لباس اور زیورات کو دیکھ کر اندازہ ہوتا تھا کہ وہ کسی امیر خاندان کی خواتین ہیں۔ ابا نے انہیں اندر آنے کا راستہ دیا تو وہ تینوں صحن میں آگئیں۔ اطمینان سے بیٹھنے کے بعد محلے دار خاتون نے نو وارد خواتین کا تعارف کراتے ہوئے کہا

”یہ مسز ظفر کیانی ہیں۔ اور یہ ساتھ میں ان کی بھابی ہیں۔ یہ ادھر میرے میکے میں ہمارے ہی قریب رہتے تھے۔ ان سے بڑا اچھا تعلق ہے۔ اب تو انہوں نے ماشا اللہ پوش علاقے میں بنگلہ بنا لیا ہے۔ یہ سب ادھر رہتے ہیں۔ بہت اچھا بزنس ہے ان کا۔ یہ آپ سب سے ملنا چاہ رہی تھیں۔“

”بہت خوشی ہوئی جی آپ سے مل کر۔ کیا ہم جان سکتے ہیں کہ آپ کس سلسلے میں ہم سے ملنے آئی ہیں۔“ اماں نے ان سے مرعوب ہوتے ہوئے اپنا لہجہ حوالہ الامکان اچھا بناتے ہوئے پوچھا

”دیکھیں جی، بات تو ہم کرنے آئیں ہیں، اور کریں گے بھی، لیکن کچھ باتیں ایسی ہوتی ہیں، جنہیں بہت تحمل سے کرنا پڑتا ہے اور اور انہیں تحمل ہی سے سننا پڑتا ہے۔ چونکہ ہماری پہلی

معلومات لیں۔ ہمارے ساتھ تعلق جوڑ کر بہت خوشی محسوس کریں گے اور فارحہ بیٹی ہمارے ہاں پھولوں کی مانند رہے گی۔“

”دیکھیں بہن، فارحہ کی نہ صرف منگنی ہو چکی ہے، بلکہ ہم ایک آدھ ہفتے میں اس کی شادی بھی کر رہے ہیں۔ ہمیں نہیں معلوم کہ آپ نے ہمارے گھر کا رخ کیسے کیا لیکن ہم معذرت خواہ ہیں۔“ اماں نے بڑے بڑے تپنے لفظوں میں انکار کر دیا۔ دراصل وہ ان خواتین کے مہنگے لباس اور زیورات سے مرعوب ہو چکی تھی۔

”ہم یوں نہیں نہیں آگئے یہاں پر۔ ہمارا بیٹا، جس کے لئے رشتوں کی قطار لگی ہوئی ہے، اور ہم جس بڑے گھر میں بھی چاہیں اس کی شادی کر سکتے ہیں۔ لیکن اس کی پسند فارحہ ہے۔ ہمیں اسی لئے تو آنا پڑا کہ کہیں فارحہ کی شادی نہ ہو جائے۔“ اس بار مسز ظفر نے کافی حد تک رعب دار انداز میں کہا

”کیا بات کرتی ہیں آپ، آپ کو پتہ ہے آپ کیا کہہ رہی ہیں۔“ اس بار ماموں نے سخت لہجے میں کہا

”میں اچھی طرح جانتی ہوں کہ میں کیا کہہ رہی ہوں۔ میرے بیٹے کی ضد نہ ہوتی تو میں کبھی نہ آتی۔ وہ بہت ضدی ہے۔ کم از کم اس معاملے میں، اس نے ہمیں جھکا لیا، اور میں یہاں آگئی۔“

”دیکھیں، آپ نے بہت کچھ کہہ لیا۔ اب آپ جاسکتی ہیں۔“ ماموں نے پھر سختی سے کہا
تو مسز ظفر بھی رعب دار لہجے میں بولیں

”میں جانتی ہوں کہ آپ میرے ساتھ بہت غلط سلوک بھی کر سکتے ہیں۔ میں یہ بات
ذہن میں رکھ کر آئی ہوں۔ لیکن اتنا یاد رکھیں، مجھے کہا گیا ایک ایک لفظ قیمتی ہوگا۔ اس لئے
بہت سوچ سمجھ کر کوئی بھی بات کیجئے گا۔“

”یہ آپ کس طرح بات کر رہی ہیں؟ کیوں فارحہ کو اپنی بیٹی بنانا چاہتی ہیں؟ پہلے یہ....
”میرا بیٹا جس یونیورسٹی میں پڑھتا تھا، فارحہ بھی ادھر ہی پڑھتی تھی۔ میرے بیٹے کو وہ
پسند ہے اور بس۔“ مسز ظفر نے کہا تو ماموں نے سوچتے ہوئے پوچھا

”کیا، فارحہ بھی آپ کے بیٹے کو جانتی ہے؟ میرا مطلب ہے ان کے درمیان کوئی تعلق

....“

”اے ہے کیا بات کرتے ہو۔“ اماں تڑپ اٹھی۔

”ایسی کوئی بات نہیں، فارحہ بیٹی کو تو شاید پتہ بھی نہ ہو۔ یہ میرے بیٹے ہی کی خاموش محبت
ہے۔“ یہ کہہ کر اس نے ادھر ادھر دیکھ کر پوچھا، ”کہاں ہے فارحہ بیٹی؟“

فارحہ اپنے کمرے میں بیٹھی یہ سب سن رہی تھی۔ ارباز نے اپنا وعدہ پورا کر دیا تھا۔ یہی وہ وقت تھا جب اسے باہر ان کے پاس جانا تھا۔ وہ اٹھی اور باہر صحن میں آگئی۔ اس نے آتے ہی سب کو سلام کیا اور مسز ظفر سے بولی

”جی میں ہوں فارحہ، میں نے سب سن لیا ہے۔ آپ کے بیٹے کا نام کیا ہے؟“

”ارباز،“ یہ کہہ کر اس نے پرس میں سے ایک تصویر نکال کر اسے دکھاتے ہوئے پوچھا، ”یہ ہے وہ، کیا جانتی ہو اسے؟“

”ارے، یہ تو ہمارے ساتھ والے ڈیپارٹمنٹ میں پڑھتا تھا، میں جانتی تو نہیں، لیکن آئنا سامنا ہو جایا کرتا تھا۔“ فارحہ نے تصویر دیکھ کر واپس کرتے ہوئے کہا

”تو بس پھر، میری بات کو ذرا سوچئے اور سمجھئے گا، میں دو چار دن میں دوبارہ آؤں گی۔“ یہ کہتے ہوئے مسز ظفر اٹھی۔ اس کے ساتھ دوسری خواتین بھی اٹھ گئیں۔ اپنے پرس میں سے کافی سارے بڑے نوٹ نکالے اور فارحہ کی مٹھی میں دیتے ہوئے بولیں، ”یہ رکھو، میری بیٹی، حالات کچھ اور ہوتے تو میں بہت کچھ لاتی۔“

”نہیں، میں یہ کیسے....“ فارحہ نے انکار کیا تو وہ زبردستی اسے تھما کر بولیں ”بس رکھو۔“

”وہ جو عورتیں آج آئی تھیں، انہیں جانتی ہو، کہاں رہتی ہیں وہ، کون ہیں وہ، کس خاندان سے تعلق ہے ان کا؟“

”میں نہیں جانتی ہوں۔ یہ انہوں نے ہی بتایا کہ....“ فارحہ نے کہنا چاہا مگر وہ اس کی بات کاٹتے ہوئے بولا

”ایسا ممکن ہی نہیں ہے کہ وہ تمہاری مرضی کے بغیر یہاں پر قدم بھی رکھ لیں، کیونکہ اسکا ثبوت یہ ہے کہ انہوں نے اتنی رقم دی اور تم نے فوراً پکڑ بھی لی، جب تم جانتی ہی نہیں ہو، پہلی ملاقات ہے، تو پھر یہ کیا ہے؟“ سہیل نے انتہائی غصے میں کہا تو وہ سکون سے بولی

”انہوں نے دیئے میں نے لے لئے۔“

”تم اتنی بچی نہیں ہو کہ اس بات کو نہ سمجھ سکو۔ سیدھے سیدھے بتاؤ، کیا چکر ہے تمہارا ان کے ساتھ۔“ وہ غصے میں بولا تو فارحہ نے بھڑک کر کہا

”بات سنو سہیل۔! اب ایک لفظ بھی منہ سے نکلا تو بہت برا ہوگا۔ تمہیں ہوش ہے کہ تم کیا کہہ رہے ہو؟ شرم ہے تمہیں۔“ پہلی باریوں سخت لفظ سن کر سہیل کے ساتھ اماں نے بھی پھٹی پھٹی آنکھوں سے اس کی طرف دیکھا۔

”یہ کیا کہہ رہی ہو، تمیز سے بات کرو۔“ اماں نے ڈانٹا

”اماں، کوئی میری ذات اور کردار پر انگلی اٹھائے، یہ مجھے برداشت نہیں ہے۔ سہیل کو کوئی حق نہیں ہے کہ میرے کردار بارے ایسے سوال کرے۔“ اس نے تیز لہجے میں کہا تو اماں ڈھیلی پڑتے ہوئے کہا

”تو پھر وہ کیسے آگئیں؟“ سہیل نے سنبھل کر پوچھا

”جو انہوں نے کہا، سب نے سنا، مجھے بھی وہی معلوم ہے۔ اب جاؤ جا کر پتہ کر لو، وہ کون ہیں؟“ فارحہ نے تحمل سے جواب دیا

”میں سب پتہ کر لوں گا۔“ یہ کہہ کر اس نے اماں سے کہا، ”وہ جو اپنے محلے سے خاتون ان کے ساتھ آئی تھی، ذرا ان سے پتہ کرو کہ وہ کون ہیں۔“

”میں کر آئی ہوں اس سے سارا پتہ، اس نے لڑکے ہی کا فون نمبر دے دیا ہے۔“ اماں نے کہا

”کہاں ہے دو مجھے۔“ سہیل نے فوراً کہا تو اماں نے پہلو سے بندھا کاغذ کا ایک ٹکڑا اسے تھما دیا۔ اس نے وہ نمبر پڑھا، اپنے سیل فون میں محفوظ کیا اور وہ کاغذ کا ٹکڑا واپس تھما دیا۔ وہ چند منٹ بیٹھا سوچتا رہا پھر اٹھ کر چلا گیا۔

دودن تک مکمل خاموش رہی تھی۔ کسی سے فارحہ سے کوئی بات نہیں کی تھی۔ حیرت کی بات تو یہ تھی کہ اماں نے بھی اسکی شادی بارے کوئی بات نہیں کی تھی۔ وہ جو شادی کی بات

پر اس کا دماغ بھاری ہو جایا کرتا تھا، وہ بات ہی اس کے سامنے نہیں ہوئی تو وہ پرسکون تھی۔
فارحہ نے حساب لگایا کہ اس کے ساٹھ دن باقی ہیں۔ مطلب دو ماہ اسے انتظار کرنا ہوگا۔ دو
دن بڑھ کر ایک ہفتے پر محیط ہو گئے۔ اس کی شادی بارے بات کرنے پہ گویا سناٹا چھا گیا۔
ایک دن دوپہر سے ذرا پہلے وہ اپنی اماں اور ابا کے ساتھ صحن ہی میں بیٹھی ہوئی تھی کہ ان کے
محلے کی وہی خاتون ان کے گھر آئی۔ اس کے ساتھ ایک دوسری ادھیڑ عمر عورت تھی۔ محلے
والی خاتون نے اس کا تعارف کراتے ہوئے کہا کہ یہ مسز ظفر کی ملازمہ ہے۔

”کیسے آنا ہوا؟“ اماں نے انہیں بیٹھنے کی بجائے بے رخی سے پوچھا

”یہ مسز ظفر نے تھوڑا پھل بھیجا ہے۔“ ملازمہ نے کہا

”پھل، کہاں ہے پھل؟“ اماں نے اس کے خالی ہاتھوں کی طرف دیکھتے ہوئے طنز یہ کہا
”وہ باہر مزدور کھڑا ہے لے کر۔ اگر کہیں تو آواز دے لوں۔“ ملازمہ نے انتہائی تحمل سے
کہا

”مزدور، بلاؤ۔“ اماں نے اپنا آنچل درست کرتے ہوئے کہا تو ملازمہ نے آواز دے ڈالی
۔ تبھی ایک مزدور اندر آیا، اس نے باری باری چند پیسٹیاں پھلوں کی ان کے صحن میں رکھ دیں
۔ اماں نے حیرت سے پوچھا
”یہ اتنا کچھ؟“

”اچھا کہہ دیتی ہوں۔“ اماں نے کہا اور اٹھ گئی۔ وہ اپنے کمرے میں سن رہی تھی۔ اماں نے اسے سہیل کے ساتھ جانے کا کہا۔ فارحہ نے سکون سے مان لیا۔ اب جبکہ سکون سے دن گذر رہے تھے، وہ ان دنوں کو کسی طرح بھی ڈسٹرب نہیں کرنا چاہتی تھی۔

سہیل اسے لے کر سیدھا ایک پارک میں چلا گیا۔ فارحہ سمجھ گئی کہ وہ کوئی بات کرنا چاہتا ہے۔ وہ اسے لیکر ایک پرسکون سے گوشے میں پرے بیچ پر جا بیٹھا۔ فارحہ انتظار کرنے لگی کہ وہ کچھ کہے۔ سو کچھ دیر تک خاموش رہنے کے بعد انکشاف کر دینے والے انداز میں وہ بولا

”فارحہ، یہ جو تمہارا رشتہ آیا ہے، وہ سب جھوٹ اور فراڈ ہے۔ وہ لڑکا، تم سے کوئی محبت وغیرہ نہیں کرتا۔ اس سے بچ جاؤ تو اچھا ہے۔“

”پہلی بات تو یہ ہے سہیل، میں اسے صرف اتنا جانتی ہوں کہ وہ میرا یونیورسٹی فیلو ہے، ساتھ کے ڈیپارٹمنٹ میں ہوتا تھا اور بس، اس کے علاوہ میں اس کے بارے میں کچھ نہیں جانتی ہوں۔ دوسری بات میں یہ بھی نہیں جانتی اور نہ ہی یہ کنفرم کرتی ہوں کہ اسے مجھ سے کوئی محبت ہے یا نہیں ہے، تیسری بات، میرا اس سے بچنا یا نہ بچنا اس وقت تک کوئی معنی نہیں رکھتا، جب تک میرے والدین نہیں چاہتے، میں نے شادی وہیں کرنی ہے، جہاں میرے والدین چاہیں گے۔ سو! وہ فراڈ ہے، جھوٹ ہے کیا ہے، مجھے اس سے کوئی دلچسپی

”وہی نا، میں یہی بات تمہیں سمجھانا چاہتا ہوں۔ اب انکار تمہیں ہی کرنا ہوگا، ورنہ پھوپھو کا تو کوئی پتہ نہیں ہے، وہ بہت بڑا خاندان دیکھ کر کہیں اپنا موڈ ہی نہ بدل لے۔“ وہ تیزی سے بولا

”میرا خیال ہے ایسا نہیں ہوگا۔ اماں ایسی لالچی نہیں ہیں۔ ویسے بھی آپ نے ہم پر بہت انوسٹمنٹ کر دی ہے۔“ فارحہ نے جان بوجھ کر یہ موضوع چھیڑ لیا تھا۔

”نہیں فارحہ، یہ انوسٹمنٹ نہیں ہے۔ تم لوگ میرے اپنے ہو۔ میری جتنی دولت تھی، وہ سب میں نے تم لوگوں کو دے دی کہ کہیں تم لوگ ہمیں بیگانہ نہ سمجھو۔ اور پھر پاپا نے اتنا عرصہ اپنی بہن کو بھلا کر جو زیادتی کی اس کا بھی ازالہ اب میں ہی کر رہا ہوں۔ یہ جو نئی افتاد پڑ گئی ہے، اس کا سامنا اب ہم دونوں ہی نے کرنا ہے۔“ اس نے ملائیمیت بھرے لہجے میں کہا

”میں آپ کے ساتھ ہوں لیکن ایسا کیسے ہوگا، ہم کس طرح اس افتاد سے نکل پائیں گے؟“ فارحہ نے پوچھا

”اس نے میرے گھر پر وار کیا ہے اس لئے، میں اب تک خاموش ہوں۔ تم انکار کر دو تو وہ پھر نہیں آئیں گے۔ تب میں ان سے نمٹ لوں گا۔“ اس نے کہا تو فارحہ کو یہی لمحہ لگا اپنی بات منوانے کا۔ وہ تو ایک ایک کر کے اپنی عدت کے دن گن رہی تھی۔ اس لئے جلدی سے بولی

اتنے مخلص دوست کسے ملتے ہیں۔ اس دوران اس نے ماوراسے بھی رابطہ رکھا۔ اس نے پھر بھی یہی کہتی کہ اگر کوئی پر اہلم ہو کسی قسم کا مسئلہ ہو تو از باز سے ضرور شیئر کرنا۔

ث....ث....ث

فارحہ کی عدت ختم ہوئے دو دن ہو گئے تھے۔ وہ خوش تھی۔ ایک مسلسل ذہنی اذیت ختم ہو گئی تھی۔ اسے اپنے ہی گھر میں سکون محسوس ہونے لگا تھا۔ ایک صبح اس کے ماموں اور سہیل آگئے۔ اس دن چھٹی تھی۔ فارحہ کا بھائی بھی گھر پر تھا۔ ناشتہ کر لینے کے بعد جب وہ باتیں کرنے کے لئے صحن میں بیٹھے تو ماموں نے فارحہ اور سہیل کی شادی کی بات کرتے ہوئے کہا ”جتنا ہم جلدی یہ کر دینا چاہتے تھے، اتنی ہی دیر ہو گئی۔ خیر، جو ہوا سو ہوا، اب فوراً سے پہلے تاریخ رکھ لیں۔“

”مجھے تو کوئی اعتراض نہیں۔“ اماں نے کہا

”چلیں پھر کل ہی نکاح ہی رکھ لیتے ہیں۔ چند قریبی دوستوں کو بلواتے ہیں اور یہ فرض بھی ادا ہو جاتا ہے۔“ ماموں نے صلاح دی۔ اماں ابابھائی کو کیا اعتراض ہو سکتا تھا۔ انہوں نے کسی جھینر وغیرہ کی تیاری بھی نہیں کرنا تھی۔ اس لئے طے پا گیا۔ اس دوپہر کو فارحہ نے فون کر کے از باز کو بتایا۔ اس نے مبارک باد دی اور نیک تمناؤں کا اظہار کیا۔ سواگلے دن کی

شام فارحہ اور سہیل کی نکاح ہو گیا۔ ایک نزدیکی ریستوران میں انہوں نے مہمانوں کے لئے کھانا رکھا تھا، فارحہ وہیں سے رخصت ہو کر سہیل کے گھر چلی گئی۔

شادی کے دو ہفتے بہت سکون سے گزرے تھے۔ وہ تیسرے ہفتے کے اختتامی دن تھے۔ اس شام سہیل نے فارحہ کو خوب شاپنگ کروائی۔ ایک اچھے ریستوران سے کھانا کھلایا اور گھر واپس آ کر اس نے خوشگوار موڈ میں کہا

”بیوی، جلدی سے ایک کپ گرما گرم چائے پلا دو۔“

”ٹھیک ہے میں چینیج کر کے ابھی بنا لاتی ہوں۔“ فارحہ نے کہا اور بیڈ روم کی جانب بڑھ گئی۔ اس وقت وہ پکن میں چائے بنا رہی تھی، جب ارباز کا فون آ گیا۔ اس نے پہلے اتنی رات کو فون نظر انداز کر دینا چاہا، پھر کسی ایمر جنسی کا سوچ کر اس نے کال پک کر لی۔ کیونکہ وہ اور ماورا اس کے ساتھ مسلسل رابطے میں تھے، جیسے دوست ہوتے ہیں۔ ارباز نے کسی تمہید کے بغیر پوچھا

”فارحہ، سہیل نے کسی قانونی قسم کے کاغذات پر آپ کے دستخط لئے ہیں؟ یا ایسی کوئی بات کی ہے؟“

”ابھی تک تو ایسا نہیں ہوا، کیوں خیر ہے؟“ اس نے بتا کر پوچھا

یہ کہہ کر وہ اٹھا اور بیڈ روم میں چلا گیا۔ فارحہ وہیں لاؤنچ میں بیٹھی روتی رہی۔ اسے خود پر بڑا ترس آرہا تھا۔

اگلے دن کی شام تک فارحہ روتی رہی۔ اس کی سمجھ میں نہیں آرہا تھا کہ وہ کیا کرے۔ زندگی اسے اس نہج پر بھی لے آئے گی یہ اس نے سوچا بھی نہیں تھا۔ جو کچھ سہیل نے کہا تھا، ایسا ممکن تھا۔ اس کا بھائی پوری طرح اس کے جال میں آچکا تھا۔ شام سے پہلے اس نے سوچا، یوں پڑے رہنے سے تو کچھ بھی نہیں ہوگا، کم از کم اپنے والدین کو تو بتائے کہ ان سب پر کون سا طوفان گزر گیا ہے۔ وہ اٹھ کر جانے کو تیار ہو گئی۔ اس کی سوچوں میں بڑا خوفناک منظر تھا۔ اسے اپنا سب اجڑتا ہوا دکھائی دے رہا تھا۔

وہ لاؤنچ سے نکل کر باہر جانے کے لئے دروازے کی جانب بڑھی تو باہر پورچ میں سہیل کی کار آن رکی۔ وہ خوف زدہ ہوہ گئی۔ کاش وہ چند لمحے پہلے نکل گئی ہوتی۔ وہ لمحہ بھر میں فیصلہ کر چکی تھی وہ پچھلے دروازے سے باہر نکل جائے گی۔ وہ سامنے دیکھتے ہوئے مڑنے ہی والی تھی کہ کار میں سے ارباز کو نکلتا ہوا دیکھ کر ٹھٹک گئی۔ سہیل کی کار میں وہ کیسے؟ وہ یہ سوچ ہی رہی تھی کہ سہیل باہر نکلا، اس کے ساتھ ہی دو آدمی اور بھی تھے جنہیں وہ نہیں جانتی تھی۔ وہ رُک گئی۔ کچھ ہی لمحوں بعد وہ سبھی اندر آگئے۔ اسے یوں بیگ پکڑے تیار دیکھ کر وہ سمجھ گئے۔ تبھی ارباز نے کہا۔

”فارحہ ابھی آپ بیٹھو، ابھی کہیں جانے کی ضرورت نہیں۔“

فارحہ انہیں ہونقوں کی طرح دیکھتے ہوئے پلٹ گئی۔ وہ سبھی لاؤنج میں آ بیٹھے۔ ان کی باتیں

وہ صاف سن سکتی تھی۔ سہیل نے کوئی بات کی تو ارباز نے انتہائی غصے میں کہا

”تمہارے پاس صرف ایک چانس ہے اور وہ چانس تمہیں اس لئے دیا جا رہا ہے کہ تم فارحہ

کے شوہر ہو۔ ورنہ اب تک تمہارے ساتھ کیا ہوتا۔ تم اس کا گمان بھی نہیں کر سکتے ہو۔“

”کیا چاہتے ہو تم لوگ؟“ سہیل نے پوچھا

”تمہیں ہمارے سامنے فارحہ کو طلاق دینا ہوگی، ہم گواہ ہوں گے اس کے۔ لیکن اس سے

پہلے وہ تمام کاغذات جو تم نے اس غریب خاندان کو پھنسانے کے لئے تیار کئے ہیں۔ وہ ہمارے

حوالے کرنا ہوں گے۔ میرا وعدہ ہے میں تمہیں یہاں سے نکال دوں گا۔“ ارباز نے دو

ٹوک انداز میں کہا تو سہیل نے مجروح لہجے میں کہا

”اس کی کیا گارنٹی ہے کہ مجھے یہاں سے جانے دیا جائے گا؟“

”ہیں خود تمہیں اس شہر سے باہر بھجواؤں گا۔ اس کے بعد تمہاری قسمت۔ رہی تمہارے

باپ کی بات میں اسے نہیں جانتا۔ جو اپنی بہن سے فراڈ کر سکتا ہے، وہ کسی کا بھی سگا نہیں ہو

سکتا۔“ اس بار ارباز نے نفرت سے کہا تھا۔

”دو کاغذات، وقت نہیں ہمارے پاس۔“ ایک اجنبی آواز میں کہا گیا تو سہیل وہاں سے اٹھ گیا۔ وہ سیدھا بیڈروم میں گیا۔ ان نے الماری کھولی، اس میں لگے لاک کے نمبر ملائے اگلے ہی لمحے جب اس نے ہاتھ نکالا تو اس میں پسٹل تھا۔ اس نے وہ پسٹل ان تینوں پر تانتے ہوئے کہا

”مجھے نکل جانے دو، ورنہ گولی مار دوں گا۔ تمہارا کیا خیال ہے میں بیوی کو طلاق دے دوں اور تم اس سے شادی کر لو، ایسا ممکن ہی نہیں ہے۔ ہٹو میرے راستے سے۔“ اس نے الماری میں سے سیاہ بیگ نکالا اور باہر نکلنے لگا۔ وہ تینوں ایک طرف ہٹ گئے۔ فارحہ نے اس سیاہ بیگ کو دیکھا، جس میں اس کی ہی نہیں اس کے گھر والوں کی بھی قسمت بند تھی۔ وہ چند لمحوں بعد لے کر فرار ہو جانے والا تھا۔ جیسے ہی وہ اس کے قریب آیا، اس نے فارحہ کو ڈھال بنا لیا۔ گھبرائی ہوئی فارحہ نے منہ سے گھٹی گھٹی چیخ نکلی۔ وہ اسے لے کر لاؤنچ میں آگیا۔ ارباز اسے بڑے غور سے دیکھ رہا تھا۔ وہ فارحہ کو پکڑے باہر جا رہا تھا۔ شاید وہ دروازہ پار کر جاتا لیکن فارحہ نے اس کے پسٹل والے ہاتھ پر زور سے ہاتھ مارا۔ اس کے ہاتھ سے پسٹل گر گیا۔ وہ لمحے کے ہزاروں حصے میں سمجھ گیا کہ اب اسے کیا کرنا ہے۔ وہ انتہائی تیزی سے داخلی دروازے کی جانب بھاگا مگر وہ تینوں اس تک جا پہنچے اور انہوں نے اسے قابو کر لیا۔ وہ ہانپتا ہوا ان کے قابو آگیا۔

”بس اب تمہارا کھیل ختم ہو گیا۔“ ارباز نے اسے کہا تو وہ زمیں پر بیٹھتا چلا گیا۔ فارحہ پھٹی پھٹی نگاہوں سے یہ سارا منظر دیکھ رہی تھی۔

”مجھے چھوڑ دو، میں یہاں سے....“ سہیل نے کہنا چاہا تو ارباز بولا

”ہماری بات مان لیتے تو شاید ہم بھی تمہاری مان لیتے۔ اب نہیں، اب تم پولیس کے حوالے ہو۔ تم اب فارحہ کو طلاق نہ دو، وہ خلع لے لے گی۔“ یہ کہہ کر اس نے کچھ فاصلے پر پڑا وہ سیاہ بیگ اٹھایا، پھر فارحہ کے پاس آکر بولا ”یہ بیگ پکڑو اور واپس الماری تک جاؤ۔ اس سے پہلے کہ لوگ یہاں آئیں، جتنے بھی کاغذات تمہارے لوگوں کے متعلق ہیں جلا دو۔“ اس نے ویسا ہی کیا۔ کچن میں ایک ایک کاغذ جلاتے ہوئے وہ سوچ رہی تھی۔ یہ اس کا مستقبل جل رہا ہے یا ماضی خاک ہو رہا ہے۔

☆....☆....☆

ان دنوں سہیل سے خلع لے کر فارحہ اپنی عدت پوری کر چکی تھی۔ اس نے اب شادی نہ کرنے کا فیصلہ کر لیا تھا۔ دوران عدت اس نے پلان کیا کہ وہ خود اپنے بھائی کو ساتھ ملا کر کام کرے گی۔ اس دوران وہ ماور اور ارباز سے مشورہ کرتی رہی۔ یہاں تک اس نے اپنا بزنس شروع کر لیا۔ اور پوری محنت کے ساتھ اس نے وہ بزنس چلا بھی لیا۔

انہی دنوں ماورا بھی واپس آگئی۔ وہ اس سے اکثر ملنے آ جاتی تھی۔ شادی کے بعد ایک دن وہ ار باز کے ساتھ اس کے پاس آئی۔ کچھ دیر باتوں کے بعد ماورا نے مسکراتے ہوئے کہا ”تمہیں اپنے کام کے لئے ایک اچھا، محنتی اور قابل ہونے کے ساتھ ساتھ انتہائی مخلص قسم کا منیجر ضرور رکھنا چاہئے۔“

”اتنی خوبیوں والا بندہ کہاں سے ملے گا، وہ بھی اس دور میں۔“ وہ ہنستے ہوئے بولی

”اگر مل جائے تو رکھ لو گی؟“ ماروانے پوچھا

”کیوں نہیں۔“ وہ سر ہلاتے ہوئے بولی

”انکار کی گنجائش نہیں ہو گی، ابھی سوچ لو۔“ ماروانے پھر کہا

”ڈن، تم کہو گی تو انکار نہیں کروں گی۔“ اس نے حتمی انداز میں کہا تو ماورا نے سیل فون پر کال کی۔ اگلے لمحے اس کے سامنے جمال احمد کھڑا تھا۔ فارحہ کا سانس رُک گیا۔ وہ اس کی طرف دیکھ کر مسکرا رہا تھا۔ پھر کرسی پر آکر بیٹھتے ہوئے بولا

”میری نوکری پکی ہو گئی یا ابھی....“

”بولو فارحہ؟“ ار باز نے پوچھا تو وہ کئی لمحے بات ہی نہ کر سکی پھر لرزتی ہوئی آواز میں

بولی

”پکی۔“

مزید کتب پڑھنے کے لئے آج ہی وزٹ کریں۔

www.pakistanipoint.com

اسکے ساتھ ہی اس کا آفس قمقمے سے بھر گیا۔

اختتام



